



РЕПУБЛИКА МАКЕДОНИЈА
ОСНОВЕН СУД
Су.бр. 01-4/15
05.02.2015 год.
К Р У Ш Е В О

ДО
МИНИСТЕРСТВО ЗА ПРАВДА
НА РЕПУБЛИКА МАКЕДОНИЈА
С К О П Ј Е

КОПИЕ ДО:
- РЕПУБЛИЧКИ СУДСКИ СОВЕТ
НА РЕПУБЛИКА МАКЕДОНИЈА
С К О П Ј Е

- ВРХОВЕН СУД НА
РЕПУБЛИКА МАКЕДОНИЈА
С К О П Ј Е

- АПЕЛАЦИОНЕН СУД
Б И Т О Л А

ПРЕДМЕТ: Доставка на Годишен извештај за работа на
Основен суд Крушево за 2014 година

Во прилог на овој допис Ви го доставувам Годишниот
извештај за работа на Основен суд Крушево во 2014 година
(текстуален дел и прилог табели)



ОСНОВЕН СУД КРУШЕВО
ПРЕТСЕДАТЕЛ,
Благоја Бошкоски

ОСНОВЕН СУД КРУШЕВО



Г О Д И Ш Е Н И З В Е Ш Т А Ј

ЗА РАБОТАТА НА ОСНОВЕН СУД КРУШЕВО
ВО 2014 ГОДИНА

Крушево, февруари 2015 година

Воведно излагање

Основниот суд во Крушево претставува суд со основна надлежност, кој својата функција ја извршува согласно чл.30 и 31 од Законот за судовите објавен во Службен весник на Република Македонија бр. 58/06 и постапува по сите видови предмети од неговата надлежност на територијата на општината Крушево и при тоа настојува да им обезбеди заштита и еднаквост пред законот на сите граѓани - странки во овој суд во остварувањето на нивните права.


1. Извештај за статистика на предмети

1.1. Движење на предметите по сите видови во 2014 година

Во извештајниот период судот настојуваше судската власт да ја остварува законито, професионално, чесно и објективно, настојуваше да се подобри квалитетот и квантитетот на работењето, да ја зголеми експедитивноста воопшто, а со тоа да ја зголеми вербата на граѓаните во судот и да го зголеми својот авторитет пред странките воопшто.

Во овој Извештај ќе биде прикажана целокупната работа на Основен суд Крушево за 2014 год. Табелерано ќе биде прикажано движењето на предметите сумарно и поединечно за секој судија и тоа за нерешените предмети од претходната година, за ново примените предмети по сите основи, вкупниот обем на работа, решавањето на истите, начинот на решавањето и остатокот на нерешените предмети.


Основниот суд Крушево на почетокот од 2014 година имаше остаток од 303 предмети редовни предмети и 12 предмети кои повторно влегоа во работа или вкупно 315 предмети. Во текот на 2014 година судот прими 1676 нови предмети и 75 предмети повторно заведени, така да вкупно во работа имал 2066 предмети. Решил 1718 редовни и 81 предмет од повторно заведените или вкупно 1799. Како нерешени останале 261 предмет од ново примените и 6 од повторно заведените предмети, или вкупно 267 предмети. Значи совладан е приливот на предметите во тековната година, а и намален е и заостатокот на нерешените предмети.



2. ДВИЖЕЊЕ НА ПРЕДМЕТИТЕ ПО ОДДЕЛИ

2.1. Кривичен оддел

Во текот на 2014 година во кривичниот оддел судот прими 772 предмети, па со остатокот од 123 предмети од претходната година вкупно во работа биле 895 предмети. Решени се 797, нерешени се 98 предмети, што значи совладан е приливот а и намален остатокот на нерешени предмети во однос на претходната година за 23 предмети.



Кај кривичните предмети за полнолетни лица работи Претседателот на судот со тоа што во претходната година како нерешени останале 8 предмети, во тековната година примени се 26. Вкупно во работа биле 34, решени се 29, а нерешени 5 што значи совладан е приливот, а заостатокот намален за 3 предмети.


Нерешените 5 предмети се од тековната година што значи немаме стари кривични предмети.

Кај кривичните предмети за полнолетни лица во жалбена постапка биле 9 предмети со тоа што во 11 предмети е донесена одлука на второстепениот суд при што :

- ✓ во 8 предмети одлуката е потврдена или 73%,
- ✓ во 2 предмети одлуката е укината или 18%,
- ✓ во 1 предмет одлуката е преправена или 9% и

Кај прекршочните предмети како остаток од претходна година се префрлени 13 предмети во работа, па со ново примените 286 предмет во работа биле вкупно 299 прекршочни предмети. Решени се 274 предмети, а нерешени 25.

По прекршочните предмети работат судиите Домника Зерде Курета и тоа во 151 предмети и судијата Лидија Андреска во 148 предмет.



Од нерешените 25 предмети сите се од тековната година.

Застарени прекршочни предмети нема.

Кај овој вид на предмети во 24 предмети поднеена е жалба а одлуки на второстепениот суд донесени се 17 од кои:

- во 9 предмети одлуката е потврдена или 53%,
- во 7 предмети одлуката е укината или 41% и
- во 1 предмет одлуката е преправена или 6%,

Во споредба со претходната извештајна година зголемен е квалитетот на работењето по овој вид на предмети или видно од самиот извештај во претходната година процентот на потврдените предмети изнесуваше 35%.


Во прилог на прекршочниот оддел поединечно го давам работењето на квалитет на судиите кои работеле по овој вид на прдмети и тоа како што следува:

- Кај судијата Домника Зерде Курета обжалени се 8 предмети. Одлука од второстепен суд е донесена во 6 предмети и тоа:
 - во 4 предмети одлуката е потврдена или 67%,
 - во 2 предмети одлуката е укината или 33%,
- Кај судијата Лидија Андреска обжалени се 16 предмети. Одлука од второстепен суд е донесена во 11 предмети и тоа:
 - во 5 предмети одлуката е потврдена или 45%,
 - во 5 предмети одлуката е укината или 45% и
 - во 1 предмет одлуката е преправена или 10%.

2.2. Граѓански оддел

Во текот на 2014 година судот примил 650 предмети и со заостатокот од 180 предмети од претходна година вкупно во работа биле 830 предмети. Решени се 667, а како нерешени останаа 163 предмети. 59 предмети се од типот за регистрација кои чекаат законски рок од 30 дена за нивно завршување, а се примени во декември месец 2014 год., што значи фактичкиот нерешен број на предмети би изнесувал 104 предмети.

И во овој оддел може да се констатира дека е совладан тековниот прилив а е намален приливот на нерешени предмети во споредба со тековната година.



Кај спорните граѓански предмети судиите работеле по 215 ново примени предмети и со предметите кои повторно влегле во работа, а тоа се 37 предмети, вкупно во работа биле 252 предмети.

Решени се 233, нерешени 19 предмети, што значи судот го совладал тековниот прилив на предмети.

Кај спорните граѓански предмети биле поднесени 108 жалби. Одлуки по жалби има 81 при што:

- потврдени се 23 или 28%,
- укинати се 33 или 41%,
- преправени се 5 или 6% и
- делумно укинати 20 или 25%.

Состојбата на решавање на квалитет по судии е следната:

Кај судијата Домника Зерде Курета обжалени се 48 предмети. Одлука од второстепен суд е донесена во 38 предмети и тоа :

- потврдени одлуки - 11 или 29%,
- укинати одлуки - 17 или 45%,
- преправени одлуки - 1 или 3%.
- делумно преправени - 9 или 23%.

Сакам да укажам дека судијата Домника Зерде Курета во својата работа работеше и по друг вид на предмети. Тука пред се се мисли на тоа дека е Судија на претходна постапка и работи во дел на вонпарнични предмети - во 6 предмети.

Кај судијата Лидија Андреска обжалени се 57 одлуки. Одлуки од второстепен суд е донесена во 43 предмети :

- потврдени одлуки - 12 или 28%,
- укинати - 18 или 42%,
- преправени - 2 или 5% и
- делумно укинати - 11 или 25%.

Судијата Лидија Андреска во својата работа работеше и по друг вид на предмети. Тука се мисли на тоа дека е Претседател на Кривичен совет во 15 предмети и работела по 102 различни вонпарнични предмети.

Може да се констатира дека квалитетот во граѓанското одделение е драстично намален во однос на претходната година. Ова од причина што оваа година по жалба беа испратени т.н. типски одлуки кои што во поголемиот дел беа укинати од второстепениот суд, што допринесе за ваков вид на квалитет во ова одделение.

3. Извештај за човечки ресурси

3.1. Основниот суд Крушево својата функција во 2014 година ја извршуваше со 22 вработени, од кои 3 судии, тука сметајќи го и Претседателот на судот, а останатите како технички персонал.

Судот работи само со 1 (еден) стручен соработник.

Согласно Систематизацијата на Основен суд Крушево предвидени се 32 вработени. Во текот на извештајниот период и во периодот од претходите години, поради редовно пензионирање и други случаеви непополнети останаа 10 работни места.

Со оглед на обемот на работата, посебно напоменувам за приоритетно пополнување на следните работни места предвидени со Актот за Систематизација на Основен суд Крушево:

- 2 (двајца) судии
- 1 (еден) стручен соработник
- 2 (двајца) технички секретари на судии – дактилографи
- 2 (двајца) судски приправници

Посебно напоменувам дека Основен суд Крушево моментално располага со двајца дактилографи, со тоа што еден дактилограф е со нарушена здравствена состојба. Истиот е една година пред заминување во пензија и не е во можност да ја извршува во потполност својата работна обврска.

3.2. Во текот на извештајната година одржана беше едnodневна обука на вработените од граѓанскиот оддел (судии и дактилографи) на тема „Користење на системот за тонско снимање на рочишта – ФЕМИДА“ од страна на стручни лица.

Воедно во овој период судиите на Основен суд Крушево беа присутни на обуките организирани од страна на Академијата на судии и јавни обвинители кои што беа предвидувани и одржувани во Апелационен суд Битола и овие едукации придонесоа за подобрување како на квантитативното така и квалитативното работење на судиите.

4. Извештај за усогласување на судска пракса

Во Основен суд Крушево поради малиот број на судии, (во моментот работат тројца судии), секојдневно на почеток на работното време, судиите заеднички се присутни во Кабинетот на Претседателот каде се разговара по однос на предметите, тековните проблеми, се разгледуваат ставовите на повисоките судови и нормално се завземаат ставови за усогласување на судската пракса.

5. Извештај за односи со јавноста

- По однос на ова прашање, во Основен суд Крушево во тековната 2014 година примени беа 4 писмени барања, со кои се бараа одредени податоци за работењето на судот.

На истите судот одговори позитивно во Законски предвидениот рок.

- Што се однесува до одлуките објавени на WEB страната на судот, истите претходно се анонимизираат, се припремаат во одреден формат и во рок од 2 дена после нивното донесување се објавуваат на страната.

Само во извештајната 2014 година објавени се 433 пресуди – решенија донесени со одлука и тоа од граѓанска, кривична, прекршочна и дел од вонпарничната материја.

- Покрај објавата на анонимизирани пресуди, Основен суд Крушево на неговата WEB страна објавува соопштенија за јавност, месечен распоред на рочишта, документи кои што ги издава судот, годишни и месечни извештаи и други информации од јавен карактер кои треба да се достапни за пошироката јавност.

6. Извештај за информатичката технологија

- Моментално во Основен суд Крушево активно во работа се 15 компјутери – работни станици, една серверска конзола на која се инсталирани 4 виртуелни машини и 12 локални ласерски печатари. Погolem дел од работните станици се застарени односно во функција се од 2003 година наваму. Судот располага и со еден видео дисплеј на кој се објавуваат насрочените предмети и други информации од јавен карактер.

- Од страна на програмските апликации, во судот секојдневно се користат следните:

- АКМИС програмата за комплетна евиденција и движење на судски предмети, која во одредени периоди се надградува со нови верзии од страна на фирмата ЕДУСОФТ,

- АМБС програма за книговодствено, материјално и магацинско работење која се користи во целост,
- ФЕМИДА програмата за тонско снимање на граѓанските рочишта која комплетно е во функција и се користи од месец мај 2013 година.

Исто така постојано се обновува надворешната интернет страна на судот со информации од јавен карактер и објава на анонимизирани одлуки.

Во тек на работа се јавуваат вообичаени проблеми кои засега навремено се корегираат и надминуваат.

7. Извештај за опременост и одржување на зградата на судот

- Опременоста на судот е на задоволително ниво.
Тука пред се се мисли на просторните услови каде сите вработени имаат соодветна канцеларија приспособена за својата работа. Канцелариите се опремени со потребните технички помагала (компјутери и печатари) кои се потребни за непречено извршување на работните задачи. Морам да нагласам дека во некои од канцелариите опремата е застарена и се прават напори барем еден дел да се замени со понова која ќе одговара на бараните задачи.
- Зградата на основен суд Крушево е обезбедена со тројца судски полицајци кои работат во две смени. Поради непотполнето едно работно место – судски полицаец, во трета смена судот е обезбеден од редовната полиција.

8. Извештај за јавни набавки – извршени и планирани

Јавните набавки за тековната година се спроведуваа согласно годишниот План за јавни набавки на Основниот суд Крушево донесен во месец јануари 2014 година.

- Како централизирана набавка, спроведена преку Судскиот совет на РМ, е набавката за користењето на мобилната и фиксна телефонија како и интернет услугите.
- Сопствени sukcesивни набавки, спроведени по **Член 11 од ЗЈН (Сл.весник на РМ бр.24 од 17.02.2012) чиј вкупен износ на набавката не е поголем од 500 евра без ДДВ во денарска противвредност се следните :**
 - Набавка на ситен канцелариски материјал (пенкала, фломастери, салотепи, пликови, индига, гуми за бришење, коректори, спајалици, хефталици и др.),

- Набавка на печатарски услуги (доставници, укоричување на сл.весници, папки, налози, обвивки на предмети и сл.),
 - Тонери – набавка на нови и репарирање на користени,
 - Набавка на хартија за печатари и фотокопир,
- Набавка на нафта – лесно гориво за греење – **Постапка со барање на прибирање на понуди со објавување на оглас во ЕСЈН по Член 100, став 1 од ЗЈН (Сл.весник на РМ бр.24 од 17.02.2012 год.)** чија вредност не е поголема од 20.000 евра во денарска противвредност,

9. Извештај за извршувања на буџет на судот и финансиска анализа

- Како што е и општо познато планираните и одобрените буџетски средства никогаш не се идентични па и покрај сите активности за намалување на трошењето на средствата судот има неисплатени трошоци од околу 670.000,00 ден. и сите се однесуваат за тековната 2014 год. Само мал дел околу 20% се неподмирени трошоци од претходната година.

Согласно Одлуката на Владата на Република Македонија во судот се превзедоа активности за намалување на трошоците за работење по сите основи, односно се планираат месечни трошоци и месечно се набавуваат одредени материјали во онаа количина што може во еден примерен период да се исплати према добавувачите.

Најголем недостаток на парични средства има во ставката за набавување на гориво за затоплување на зградата на судот.

Недостаток на парични средства има во исплатата на користењето на поштенските и телефонските услуги, и трошоците за одржувањето на судската зграда.

Посебно недостасуваат паричните средства за исплата на вештите лица, трошоците за извршените адвокатски услуги и сл. за што до судот се поднесени и барања за присилно извршување.

Сето тоа дополнително ги зголемува веќе стасаните трошоци за исплата.

Судот месечно прави план и анализа по стасаност на обврските или поточно старост на доспевање заради тековно одржување на работата на судот.

ЗАКЛУЧНИ СОГЛЕДУВАЊА

Во контекст на погоре наведеното ги доставувам и следните предлог заклучоци:

Во текот на 2015 година да се направат напори за обновување на компјутерската опрема,

Да се изнајде можност и начин за пополнувањето на испразнетите работни места наведени во точка 3.1 во овој извештај,

Да се изнајдат начини и можности за подобрување на финансиската состојба, односно стасаните обврски да се исплаќаат што е можно во пократок рок,

Во иднина предлагам одобрените буџетски средства да соодвестуваат со реалните трошоци предвидени со Предлог Буџетот на судовите за наредните години,

Навремено да се согледуваат причините за застој на роковите по сите предмети и основи како навремено би се превзеле мерки за надминување на истите.



ОСНОВЕН СУД КРУШЕВО
Претседател,
Благоја Бошкоски

Основен суд Крушево - извештај за период: 1.2014 - 12.2014

Област	Граѓанска област					
Вид на предмет	Вонпарнични					
Подвид на предмет	Нерешени	Новопримени	Погрешно заведени	Вкупно во работа	Решени	Остаток
Останати вонпарнични предмети	0	74	0	74	73	1
Оставина по приговор	0	3	0	3	3	0
Физичка делба	1	3	0	4	3	1
Разни граѓански предмети	2	72	0	74	74	0
Заверки	0	153	0	153	153	0
ВонПарнични Предмети(ВПП)	0	85	0	85	26	59
Оставина	140	78	0	218	136	82
Замолници	0	3	0	3	2	1
Вкупно - вид на предмет	143	471	0	614	470	144
Вид на предмет	Извршно					
Подвид на предмет	Нерешени	Новопримени	Погрешно заведени	Вкупно во работа	Решени	Остаток
Приговори против неправилности при извршување	2	10	0	12	12	0
Издавање дозволи	0	9	0	9	9	0
Вкупно - вид на предмет	2	19	0	21	21	0
Вид на предмет	Парнични					
Подвид на предмет	Нерешени	Новопримени	Погрешно заведени	Вкупно во работа	Решени	Остаток
Работни спорови	29	58	0	87	77	10
Повторување на постапката во парнично	0	2	0	2	2	0

Семејни спорови	0	13	0	13	13	0
Разни парнични предмети	0	4	0	4	4	0
Облигациони спорови	0	7	0	7	7	0
Имотни спорови	2	35	0	37	32	5
Платни налози по приговор	3	23	0	26	22	4
Парнични-мала вредност	1	18	0	19	19	0
Вкупно - вид на предмет	35	160	0	195	176	19
Вкупно - област	180	650	0	830	667	163
Област	Кривична област					
Вид на предмет	Извршување (санкции) во кривично					
Подвид на предмет	Нерешени	Новопримени	Погрешно заведени	Вкупно во работа	Решени	Остаток
Повикани лица на издржување казна затвор(полнолетни)	7	7	0	14	9	5
Извршување на прекршочни санкции	43	233	0	276	248	28
Извршување на кривични глоби, трошоци и паушал	42	20	0	62	34	28
Вкупно - вид на предмет	92	260	0	352	291	61
Вид на предмет	Истраги					
Подвид на предмет	Нерешени	Новопримени	Погрешно заведени	Вкупно во работа	Решени	Остаток
Предмети во кривична истрага	3	0	0	3	3	0
Вкупно - вид на предмет	3	0	0	3	3	0
Вид на предмет	Истражни дејствија					
Подвид на предмет	Нерешени	Новопримени	Погрешно заведени	Вкупно во работа	Решени	Остаток
Разни истражни дејствија	0	1	0	1	1	0
Определени истражни дејствија	3	5	0	8	8	0

Вкупно - вид на предмет	3	6	0	9	9	0
Вид на предмет	Кривично полнолетни					
Подвид на предмет	Нерешени	Новопримени	Погрешно заведени	Вкупно во работа	Решени	Остаток
Разни кривични предмети	3	185	0	188	185	3
Предмети за кривично полнолетни	6	24	0	30	25	5
За кривичен совет (во претходна постапка) вон главен претрес	3	19	0	22	17	5
Вкупно - вид на предмет	12	228	0	240	227	13
Вид на предмет	Прекршоци					
Подвид на предмет	Нерешени	Новопримени	Погрешно заведени	Вкупно во работа	Решени	Остаток
Разни прекршочни предмети	0	1	0	1	1	0
Прекршочни предмети	13	277	0	290	266	24
Вкупно - вид на предмет	13	278	0	291	267	24
Вкупно - област	123	772	0	895	797	98
Област	Судска управа					
Вид на предмет	Евиденции во судска управа					
Подвид на предмет	Нерешени	Новопримени	Погрешно заведени	Вкупно во работа	Решени	Остаток
Предмети од судска управа	0	249	0	249	249	0
Вкупно - вид на предмет	0	249	0	249	249	0
Вид на предмет	Преставки и поплаки					
Подвид на предмет	Нерешени	Новопримени	Погрешно заведени	Вкупно во работа	Решени	Остаток
Евиденција на преставки и поплаки	0	5	0	5	5	0
Вкупно - вид на предмет	0	5	0	5	5	0
Вкупно - област	0	254	0	254	254	0

Вкупно	303	1676	0	1979	1718	261
Повторно заведени предмети	12	75	0	87	81	6
ВКУПНО	315	1751	0	2066	1799	267